

स्कॉटलैंड में बच्चों और वयस्कों के लिए बिरीवमेंट (प्रियजन की मृत्यु) चार्टर अक्सर पूछे जाने वाले सवाल

चार्टर क्या है?

यह चार्टर ऐसी स्टेटमेंट्स मुहैया करता है जो बताते हैं कि स्कॉटलैंड में बिरीवमेंट (प्रियजन की मृत्यु) का सामना कर रहे लोगों की मदद कैसे की जा सकती है। इस चार्टर के साथ वे दिशानिर्देश संलग्न हैं जो समूह विशेष या व्यक्तियों के लिए अतिरिक्त जानकारी प्रदान करते हैं।

यह चार्टर किसके लिए है?

यह चार्टर स्कॉटलैंड के हर व्यक्ति के लिए है, और इससे उन लोगों के जीवन पर फर्क पड़ेगा जो अपने समुदाय में मृत्यु, मरणासन्नता की स्थिति और गमी का सामना कर रहे हैं।

इस चार्टर का मेरे लिए क्या महत्व हो सकता है?

मृत्यु का सामना सबको करना पड़ता है और यह जीवन का स्वाभाविक हिस्सा है। हर व्यक्ति विशिष्ट है और दुःख की संवेदना को व्यक्त करने का उनका अपना अलग-अलग तरीका होता है। बहुत से लोग अपनी संवेदनाओं और भावनाओं को समझने और उनकी प्रक्रिया में मदद के लिए अपनी संस्कृति, मान्यताओं और अन्य स्रोतों पर निर्भर रहते हैं। यह चार्टर लोगों को मृत्यु, मरणासन्नता की स्थिति और गमी के बारे में खुलकर बात करने और साथ ही, यह हमारे जीवन को कैसे प्रभावित करते हैं, के बारे में जानकारी प्रदान करने में मददगार होगा।

यह चार्टर क्यों बनाया गया?

इसका निर्माण इस आकांक्षा के साथ किया गया कि स्कॉटलैंड में, हम वह सब कुछ कर पाएं जो उन लोगों की मदद के लिए किया जाना जरूरी है जिन्हें अपने परिवार में गमी होने के बाद मुसीबतों का सामना करना पड़ सकता है।

इस चार्टर के निर्माण में कौन शामिल हुए?

विभिन्न पृष्ठभूमियों से आने वाले पेशेवरों और सामान्य व्यक्तियों ने मिलकर लोगों को यह बताने के लिए यह चार्टर अठारह महीनों में तैयार किया कि यदि हम सही मायने में उन लोगों की मदद कर पाएं जो अपने किसी परिजन की मृत्यु का सामना करते हैं, तो स्कॉटलैंड का परिदृश्य कैसा होगा। इस बार हमने इस स्टेटमेंट की विषय वस्तु को लेकर व्यापक स्तर पर परामर्श किए हैं।

यह चार्टर किसका है?

यह चार्टर हर किसी का है न कि केवल उनका जिन्होंने इसे बनाया है। यह हर उस व्यक्ति का चार्टर है जो आज के स्कॉटलैंड में मृत्यु, मरणासन्नता की स्थिति और गमी का सामना करते हैं।

चार्टर को मानवाधिकार के सिद्धांतों पर आधारित क्यों बनाया गया है?

चार्टर को मूल्यों के एक सेट के रूप में मानवाधिकार के सिद्धांतों पर आधारित रखा गया है जिसका अर्थ यह है कि आपके साथ सम्मान और गरिमा के साथ बर्ताव हो, आपकी आवाज सुनी जाए, और यदि आप मुसीबतों का सामना कर रहे हों, तो आप वे उपाय पा सकें जिनके सहारे उन मुश्किल हालातों से निपटा जा सके।

चार्टर और दिशा निर्देशों के बारे में हम अधिक जानकारी कहां से पा सकते हैं?

अधिक जानकारी www.scottishcare.org/bereavement पर उपलब्ध है।